

---

Shri Kataksha Shodashi

श्रीकटाक्षषोडशे

Document Information



---

Text title : Shri Katakshashodashi 06 03

File name : kaTAKShaShoDashI.itx

Category : vishhnu, ShoDasha, krishna

Location : doc\_vishhnu

Author : Kavichandra

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From  
stotrArNavaH 06-03

Latest update : March 27, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---

ಶ್ರೀಕಟಾಕ್ಷಷೋಡಶೀ



ಸಂಭಾವಯನ್ ವಿಧಿಶಿವೌ ಸಕೃದಿಂದಿರಾಯಾಃ  
ವಕ್ತ್ರಾರವಿಂದಪರಿರಂಭಕರಃ ಸುರಸ್ಪೃಕ್ .  
ಮಜ್ಜನ್ ಮುಹುಃ ಸ್ವಶರಣೇಷು ನಿಪತ್ಯ ಮಗ್ನೋ  
ದೀನೇಷು ರಕ್ಷತು ಸ ಭಾಂ ಭಗವತ್ಕಟಾಕ್ಷಃ .. 1..  
ಮಜ್ಜನ್ ದಯಾಮಯಸುಧಾಂಬುನಿಧೌ ಜಗತ್ಯಾ-  
ಮತ್ಯಾದರೇಣ ಪರಿರಭ್ಯ ಕರೀಂದ್ರಮಾರ್ತಂ .  
ಕುಂಭೀರಮಾಪ ಪರುಷಾಕೃತಿಮೇವ ರೋಷಾತ್  
ಯಃ ಪಾತು ಜಾತು ವಿಶದೋ ಭಗವತ್ಕಟಾಕ್ಷಃ .. 2..  
ರಕ್ತಃ ಸ್ವಯಂ ಸಲಿಲರಾಶಿಸುತಾಸ್ಯಬಿಂಬ-  
ಸಂಭಾವನಾಸು ಶುಚಿರಾರ್ತಜನಪ್ರಸಾದೇ .  
ಅಂಭೋಜನಿಸರದಲಿಪ್ರಕಾರನುಕಾರೀ  
ಚಿತ್ರಾಸ್ಥಿರಾದವತು ಮಾಂ ಭಗವತ್ಕಟಾಕ್ಷಃ .. 3..  
ದುಃಖಪ್ರವಾಹಪರಿಣಾಹವಿಗಾಹನೋದ್ಯತ್-  
ಸಂತಾಪಮಾದೃಶವಿವರ್ಜನದುರ್ಯಶೋಭಿಃ .  
ಸಂಲಿಪ್ತಮೂರ್ತಿರಿವ ಮೇಚಕರೋಚಿರವ್ಯಾ-  
ದವ್ಯಾಜರಕ್ಷಿತಜಗದ್ಭಗವತ್ಕಟಾಕ್ಷಃ .. 4..  
ಪದ್ಮಾಲಾಯಾವದನಮಂಡಲನೇತ್ರಯುಗ್ಮ-  
ಚ್ಚದ್ಮೋಲ್ಲಸದ್ವಿಕಚಪದ್ಮವಿಹಾರಲುಬ್ಧಃ .  
ಮುಗ್ಧೋ ಮಧುವ್ರತಸಮೂಹ ಇವ ಪ್ರಸರ್ಪನ್  
ಶ್ರೇಯಃ ಸಮರ್ಪಯತು ಮೇ ಭಗವತ್ಕಟಾಕ್ಷಃ .. 5..  
ಪಾತಾನುಭಾವಪರಿಪಾವಿತಪಾತಕಾಡ್ವ-  
ಪಾಂಥಾಧಿಕಾರರಹಿತಾಂತಕದದರ್ಶಿಂತಾಧಿಃ .  
ದುಃಖಾಭಿಭೂತತರಭೂತಚಯಾನುಭೂತೌ  
ದಾಯಸ್ತನೋತು ಕುಶಲಂ ಭಗವತ್ಕಟಾಕ್ಷಃ .. 6..  
ಮಂದಾರಮುಖ್ಯಸುರವೃಕ್ಷವದಾನ್ಯಭಾವಃ  
ಸಂಧ್ಯಾಸ್ಪುಟೀಕೃತಬಹುಪ್ರವಣಾರ್ಥಿವಂದ್ಯಃ .

ನಿಷ್ಕಾಮಭಕ್ತಜನಸಾತ್ಕೃತನಿತ್ಯಧಾಮಾ  
 ಕಾಮಾಯ ಸಂಭವತು ಮೇ ಭಗವತ್ಕಟಾಕ್ಷಃ .. 7..  
 ನೃಸ್ತಾತ್ಮಭಾರಭರಣಾದರಭಾವ್ಯಮಾನ-  
 ವೃತ್ತಿಪ್ರವೃತ್ತಿಪರತಂತ್ರ ಇವ ಪ್ರವೃತ್ತಿಃ .  
 ಸದ್ವೃತ್ತಿಧೂರ್ತವಿಷಯಾಧಿಕತೋಪರೋಷ-  
 ಸಂಲಕ್ಷಿತೋ ಭಗವತೋಽವತು ಮಾಂ ಕಟಾಕ್ಷಃ .. 8..  
 ದುರ್ವಾರಮಾರಶರವಾರ ಇವಾತಿಧೀರ-  
 ವಾರಾಂಗನಾಹೃದಯದುರ್ಜಯಧೈರ್ಯಭೇದೀ .  
 ಸತ್ಪಕ್ಷಯೋಗವಿಹಿತದ್ರುತಗತ್ಯನಿಂದ್ರೋ  
 ನಿಂದ್ಯಾಂ ಮತಿಂ ಹರತು ಮೇ ಸ ಹರೇಃ ಕಟಾಕ್ಷಃ .. 9..  
 ನಿರ್ವ್ಯಾಜದೃಷ್ಟಿಕರುಣಾಮೃತವೃಷ್ಟಿಹೃಷ್ಟ-  
 ಪುಷ್ಟತ್ರಿಲೋಕಗತಕೋಕವಿಲೋಕನೀಯಃ .  
 ದಿವ್ಯಾಂಬುವಾಹ ಇವ ಸಕ್ಷಣರುಗ್ವಿಲಾಸಃ  
 ತಾಪತ್ರಯಂ ಹರತು ಮೇ ಸ ಹರೇಃ ಕಟಾಕ್ಷಃ .. 10..  
 ಯಸ್ಮಿನ್ ಸಮುಲ್ಲಸತಿ ಕಾಮಧುಗಲ್ಪದೋ ವಾ  
 ಕಲ್ಪದ್ರುರಲ್ಪಫಲಪುಷ್ಟ ಇವಾಸ್ತು ಕಲ್ಪಃ .  
 ಚಿಂತಾಮಣಿರ್ಮಣಿಗಣೈರ್ಗಣನೀಯಭಾಗ್ಯಃ  
 ಕಾಮಂ ಸ ಪೂರಯತು ಮೇ ಭಗವತ್ಕಟಾಕ್ಷಃ .. 11..  
 ಅಂತರ್ನಿರಂತರವಲದ್ವಿಮಲಾನುಕಂಪಾ-  
 ಸಂಸ್ಪರ್ಧಮಾನಮಹಿಮಾನುಗೃಹೀತಭಕ್ತಃ .  
 ಅಗ್ರಾದ್ವಜಾಗ್ರದತಿವೇಲಲಸತ್ತಿತಿಕ್ಷಃ  
 ಕ್ಷೇಮಂ ತನೋತು ನಿತರಾಂ ಭಗವತ್ಕಟಾಕ್ಷಃ .. 12..  
 ಇಂದೀವರೋದರಮನೋಹರಮಂದಿರಾಂತ-  
 ವಾಸ್ತವ್ಯಕಾಂತಿರಮಣೀಪರಿರಭ್ಯಮಾಣಃ .  
 ಕಶ್ಚಿದ್ವಿಪಶ್ಚಿದನುಭೂತಮಹಾಪ್ರಸಾದಃ  
 ಸೀದಂತಮುದ್ಧರತು ಮಾಂ ಭಗವತ್ಕಟಾಕ್ಷಃ .. 13..  
 ಧ್ಯಾಯಾನ್ನಿಕಾಯನಿರಪಾಯಕೃಪೌಧಯುಕ್ತೋ  
 ಮುಕ್ತೋಪಭುಕ್ತಮಹಿಮಾಮೃತಸಿಂಧುಬಿಂದುಃ .  
 ಕಾಮಪ್ರಕಾಮಫಲದಾನನಿದಾನಕಲ್ಪ-  
 ವೃಕ್ಷೋಪಮಃ ಫಲತು ಮೇ ಭಗವತ್ಕಟಾಕ್ಷಃ .. 14..  
 ಯಸ್ಯಾನುಕೂಲ್ಯಬಹುಮೂಲ್ಯಮನೋಜ್ವರತ್ನ-  
 ಭೂಷಾವಿಭೂಷಿತತನುಸ್ತನುಜಾಂಬುರಾಶೇಃ .

ಭೂರಪ್ಯಭೂದತುಲಸೌಭಗಯೋಗಯೋಗ್ಯಾ  
ಭೂಯಾತ್ ಸ ಭೂರಿವಿಭವಾಯ ವಿಭೋಃ ಕಟಾಕ್ಷಃ .. 15..  
ಇಂದೀವರೈರಿವ ಕಿರನ್ ರುಚಿಭಿಃ ಸಮಂತಾತ್  
ವೃಂದಾವನಾಂತರಮನಂತಗುಣಾಸ್ವದಂ ಯಃ .  
ಆನಂದಯತ್ಯನುದಿನಂ ವ್ರಜಸುಂದರೀಣಾಂ  
ಚೇತಾಸಿ ಮೇಽಸ್ತು ಸುಖದಃ ಸ ಹರೇಃ ಕಟಾಕ್ಷಃ .. 16..  
ಕಟಾಕ್ಷಷೋಡಶೀ ಸೇ ಕವಿಚಂದ್ರವಿನಿರ್ಮಿತಾ .  
ಕಲೇವ ಕೃಷ್ಣಚಂದ್ರಸ್ಯ ಕರೋತು ಜಗತಾಂ ಮುದಂ .. 17..  
ಇತಿ ಶ್ರೀಕಟಾಕ್ಷಷೋಡಶೀ ಸಂಪೂರ್ಣಾ .  
ಭಗವತ್ಕಟಾಕ್ಷಷೋಡಶೀ

Proofread by Saritha Sangameswaran

---

—  
*Shri Kataksha Shodashi*

pdf was typeset on June 29, 2023

—  
Please send corrections to [sanskrit@cheerful.com](mailto:sanskrit@cheerful.com)

